

हवाई अड्डे पर सीआईएसएफ जवानों ने लौटाया सामान

नई दिल्ली। इंदिरा गांधी अंतरराष्ट्रीय हवाई अड्डे पर तैनात केंद्रीय आद्यौगिक सुरक्षा

बल (सीआईएसएफ) के जवानों ने दो यात्रियों का खोया हुआ सामान और नकदी वापस लौटाया। यात्रियों ने उनकी सराहना की।

सीआईएसएफ प्रवक्ता ने बताया कि 25 अप्रैल को रात करीब आठ बजे गश्त के दौरान सीआईएसएफ कर्मियों ने टर्मिनल एक के आगमन क्षेत्र में स्थित प्रीपेड टैक्सी बूथ के पास एक लावारिस काले रंग का ट्रॉली बैग देखा। आसपास के यात्रियों से बैग के बाबत पूछताछ

दो यात्री भूलवश छोड़ गए थे एक बैग में 6.50 लाख थे

की गई। लेकिन कोई बैग लेने के लिए आगे नहीं आया। विस्फोटक की आशंका को देखते हुए बैग की जांच की गई। लेकिन, कोई विस्फोटक नहीं मिला। बैग खोलने पर उसमें 6.50 लाख रुपये नकद और कुछ कीमती सामान मिला। कुछ देर बाद अभिषेक विष्णु गोयनका नाम का एक व्यक्ति वहां पहुंचा और सीआईएसएफ से संपर्क कर बैग छूटने की बात कही।